



Абмяркоўваючы праект Дзяржаўнай інвестпраграмы, Прэзідэнт Беларусі Аляксандр Лукашэнка падкрэсліў, што сёння эксперт становіцца найважнейшым элементам нашай эканомікі. Праз некалькі дзён гэта пытанне ўзнялі больш прадметна — у пятніцу кіраўнік дзяржавы правёў нараду па пытаньнях знешнегандлёвай дзейнасці ў 2025 годзе.

«У АСНОВЕ ПАВІННЫ ЛЯЖАЦЬ ІНТАРЭСЫ НАШАЙ ДЗЯРЖАВЫ»

Якія кірункі супрацоўніцтва найбольш выгадныя

«У сувязі з тым, што Захад быццам бы не хоча з намі супрацоўнічаць у галіне эканомікі, мы ім абсалютна не патрэбныя са сваёй прадукцыяй, мы гэта цудоўна разумеем. Лішняя канкурэнцыя ў галіне аўтамабілебудаўніцтва, іншых галінах не ўваходзіць у павестку заходніх дзяржаў, якія падганяюцца Злучанымі Штатамі Амерыкі», — сказаў Аляксандр Лукашэнка. Паводле яго слоў, ні для каго не сакрэт, што мы больш гандлюем на ўсходнім напрамку. Пры гэтым, падкрэсліў кіраўнік дзяржавы, ад Захаду мы не адыходзім, там, дзе гэта выгадна, гандлюем і прадаём. Але гэта не тыя аб'ёмы і не тыя грошы. Таму пакуль перавага за ўсходнім напрамкам — Расійская Федэрацыя, Кітайская Народная Рэспубліка. Таксама, паводле слоў Аляксандра Лукашэнка, у гандлі з Беларуссю зацікаўлены іншыя ўсходнія дзяржавы: Пакістан, Інданезія, Паўночная Карэя... Шэраг дзяржаў

выступае з прапановай сустрэцца на найвышэйшым узроўні і абмеркаваць супрацоўніцтва. «Ёсць прынцыповыя пытанні, па якіх трэба прымаць рашэнні. Гэта датычыцца ўзаемаразлікаў, паставак нашай ваеннай прадукцыі, прадукцыі для барацьбы з пажарамі. Таму я запраسیў вас для таго, каб абмеркаваць гэты спектр і кірункі нашага супрацоўніцтва. Тое, што цікавіць нашых партнёраў, найперш на Усходзе. Хоць мы ж не скажам, што Венесуэла на Захадзе не хоча з намі супрацоўнічаць. Вядома, хоча», — адзначыў Прэзідэнт. Ён расказаў, што цікавае да нашай дзяржавы ёсць нават у прадстаўнікоў бізнес-колаў у ЗША. «Пачакаем... Мы вядзем з ім дыялог, перагаворы з Захадам па кірунках, якія нас цікавяць. Дамовімся — будзем супрацоўнічаць. Але ў аснове павінны ляжаць інтарэсы нашай дзяржавы і прырытэты, якія мы вызначылі», — заявіў беларускі лідар.

СТАР. 2

У КРАІНЕ — ПЯЦІГОДКА ЯКАСЦІ

Прэзідэнт Беларусі Аляксандр Лукашэнка 17 студзеня падпісаў Указ № 31, якім 2025—2029 гады аб'яўлены пяцігодкай якасці

Яна ахоплівае ўсе сферы жыццядзейнасці дзяржавы і грамадства. Прыярытэтнымі мэты пяцігодкі — далейшае павышэнне якасці жыцця людзей, канкурэнтаздольнасці беларускай эканомікі, удасканаленне грамадскіх адносін, паведамліў ў прэс-службе кіраўніка дзяржавы.

Пяцігодка якасці прадугледжвае ўсебаковую пераўтварэнні, накіраваныя на дасягненне высокіх стандартаў якасці жыцця, рост дабрабыту грамадства, павышэнне эфектыўнасці эканомікі і кіраўніцкай дзейнасці, аптымізацыю вытворчых працэсаў, паляпшэнне характарыстык тавараў (работ, паслуг).

Указ вызначыў стратэгічныя задачы пяцігодкі якасці ў эканоміцы, арганізацыі жыццядзейнасці людзей, сацыяльных адносін і ў галіне права. Гэта тыя стаўпы, якія складаюць асновы функцыянавання дзяржавы.

Сярод такіх задач — стварэнне новых сучасных прадпрыемстваў, лічбавая транс-

фармацыя, забеспячэнне тэхналагічнага суверэнітэту, далейшы рост даходаў насельніцтва, прымяненне справядлівай сістэмы цэнаўтварэння, павышэнне нараджальнасці і паляпшэнне дэмаграфічнага патэнцыялу.

Павінны быць забяспечаны даступнасць і высокія стандарты адукацыі, медыцынскай і сацыяльнай дапамогі, развіццё жылёва-камунальнай, транспартнай інфраструктуры, тэлекамунакацыі.

Паляпшэнню якасці жыцця людзей будзе садзейнічаць таксама далейшая дэбюракратызацыя, зніжэнне адміністрацыйнай нагрузкі на грамадзян і бізнес. Сярод задач — пашырэнне прынцыпаў здаровага ладу жыцця.

У прыярытэце пяцігодкі падтрыманне агульнанацыянальнага дыялогу, умацаванне інстытута сям'і, традыцыйных маральных каштоўнасцей, патрыятызму, павышэнне палітычнай і прававой культуры, забеспячэнне стабільнасці прававога рэгулявання.

Рэалізаваць задачы пяцігодкі якасці, зрабіць яе эфектыўнай і рэзультатыўнай можна толькі сумеснымі намаганнямі дзяржаўных органаў, арганізацый усіх форм уласнасці і грамадзян. У сувязі з гэтым будзе прадоўжана фарміраванне разумення асабистай адказнасці грамадзян за агульны вынік, за захаванне незалежнасці краіны.

Прэзідэнтам даручана ўраду сумесна з аблвыканкамі і Мінскім гарвыканкам прадугледзець мерапрыемствы па дасягненні задач пяцігодкі якасці ў праграмах (планах) развіцця Беларусі, галін эканомікі, рэгіёна.

Працяг тэмы на 2 СТАР.



СВЯТА МУЗЫКІ І СЯБРОўСТВА

4



ПАСЯЎНЫ КАЛЯНДАР НА 2025-Ы

12



ЗВ'ЯЗДА

РОДНАЯ ГАЗЕТА НА РОДНАЙ МОВЕ



Выдаецца з 9 жніўня 1917 г.

18

СТУДЗЕНЯ 2025 г.

СУБОТА

№ 11 (30399)

Дом з краявідам на будучыню

Учора ў Мінску адбылося ўрачыстае адкрыццё новага інтэрната

Свой часовы камфартабельны дом падзяляць студэнты двух універсітэтаў — БНТУ і БДТУ. Новы, з іголачкі, будынак па архітэктуры пераклікаецца са знакамітым навучальным корпусам БНТУ, які знаходзіцца побач, а ўнутры проста «дыхае» камфортам. Блокі з пакоямі на 2 або 3 месцы, у кожным — асобныя кухня, санвузел і душавы пакой. Ёсць у інтэрнаце спартыўная і трэнажорная залы, пральня, кафэ і іншыя сучасныя выгоды, якія можна пералічваць вельмі доўга, як, зрэшты, і апісваць эмоцыі студэнтаў, якія толькі ўсяліліся ў новае жыллё.



Фота Іванова ГОЛАД

...У дзень адкрыцця інтэрната свой настрой маладыя людзі перанеслі на пляцоўку каля ўвахода ў іх агульны дом. Падзяліць радасць студэнтаў прыбылі высокія госці — **намеснік прэм'ер-міністра Ігар ПЕТРЫШЭНКА, міністр адукацыі Андрэй ІВАНЕЦ**, прафесарска-выкладчыцкі склад БНТУ і БДТУ, іншыя афіцыйныя асобы.

— Адукацыя ў жыцці кожнага чалавека займае асаблівае месца, — звярнуўся да ўдзельнікаў цырымоніі Ігар Петрышэнка. — Таму сфера адукацыі заўсёды знаходзіцца ў цэнтры ўвагі кіраўніка нашай дзяржавы і ўрада Беларусі. І менавіта таму Аляксандр Лукашэнка ў 2020 годзе прыняў рашэнне аб будаўніцтве трох інтэрнатаў і вучэбна-лабараторнага корпуса Беларускага дзяржаўнага медыцынскага ўніверсітэта. Мы гэтую задачу выканалі і сёння адкрываем ужо трэці інтэрнат для Беларускага нацыянальнага тэхнічнага ўніверсітэта і Беларускага дзяржаўнага тэхналагічнага ўніверсітэта, падзялішы пароўну і па-сумленнаму колькасць месцаў паміж студэнтамі дзвюх ВНУ.

Намеснік прэм'ер-міністра выказаў надзею, што ў гэтым цудоўным доме студэнцкая дружная сям'я атрымае новы зарад бадзёрасці і аптымізму, які дапаможа стаць студэнтам добрымі спецыялістамі.

— На працягу ўсёй нашай суверэннай гісторыі мы стараліся, стараемся і будзем далей развіваць і ўдасканальваць матэрыяльна-тэхнічную базу кафедраў нашых ВНУ, — працягнуў Ігар Петрышэнка. — Мы будзем адкрываць новыя спецыяльнасці і спецыялізацыі для таго, каб наша краіна з'яўлялася перадавой ва ўсіх сферах, і нам гэта вельмі важна для падрыхтоўкі магучых інжынерных кадраў. Мы стварылі належныя ўмовы для вашай вучобы, падрыхтоўкі да заняткаў — зрабілі ўсё, што дазволіць вам якасна асвойваць тую спецыяльнасць, на якую вы паступілі ў вышэйшую навучальную ўстанову.

Ён падкрэсліў, што вельмі важна, каб у гэтым сучасным і ў той жа час утульным студэнцкім доме панавалі спакой і сапраўднае студэнцкае сяброўства. Ігар Петрышэнка шчыра падзякаваў будаўнікам, якія ў рэкордныя тэрміны здалі годны будынак з добрымі абсталяванымі пакоямі, а таксама студэн-

там, якія прымалі актыўны ўдзел у падрыхтоўцы да адкрыцця інтэрната.

— Я хачу пажадаць вам знайсці ў гэтых сценах сапраўдных сяброў, — сказаў віцэ-прэм'ер, — якія будуць ісці з вамі па жыцці, хачу пажадаць, каб вы сталі сапраўднымі грамадзянамі сваёй краіны і сапраўднымі спецыялістамі ў сваёй галіне.

Пасля перадачы сімвалічнага ключа і традыцыйнага перарэзвання чырвонай стужкі віцэ-прэм'ер, міністр адукацыі, рэктары БНТУ і БДТУ разам з запрошанымі на святочнае мерапрыемства гасцямі азнаёміліся з памяшканнямі ўнутры інтэрната — наведалі залу для аэробікі, трэнажорную залу, блок для пражывання, медыцынскі пункт, буфет.

— Умовы, якія створаны ў новым інтэрнаце, блізкія да ідэальных, — падзяліўся ўражаннямі Андрэй Іванец. — У студэнтаў ёсць усе магчымасці: асобная кухня ў кожным блоку, канферэнц-залы... Сёння вялікая ўвага ўдзяляецца здароўю нашай моладзі, таму ёсць трэнажорная зала, зала аэробікі. Гэта таксама вельмі важна для творчых і знаходлівых.

Кіраўнік адукацыйнага ведамства канстатаваў, што сёння забяспечанасць інтэрнатамі студэнтаў у Беларусі складае больш за 90 %. Што датычыцца зноў адкрытага і падобных яму інтэрнатаў, то, па словах міністра, у іх будуць засяляцца ў першую чаргу тыя, хто правяіў сябе ў вучобе, у студэнцкіх атрадах, конкурсах і іншых карысных актыўнасцях.

РАЗАМ

САБРАНЫ МІЛЬЁНЫ РУБЛЁЎ, АЛЕ САМАЕ ВАЖНАЕ — УВАГА І КЛОПАТ

Падведзены вынікі акцый «Нашы дзеці» і «Ад усёй душы»



Акцыя «Нашы дзеці» ахапіла больш за мільён дзяцей. Матэрыяльная дапамога ўстановам, дзе яны выхоўваюцца, вучацца ці лечацца, склала 8 мільёнаў рублёў. Больш за 550 тысяч чалавек прынялі ўдзел у акцыі «Ад усёй душы». Падчас мерапрыемстваў сабрана больш за два мільёны рублёў, якія накіраваны на ўмацаванне матэрыяльна-тэхнічнай базы сацыяльных пансіянатаў і бальніц сястрынскага догляду, дапамогу і падтрымку пажылых грамадзян.

СТАР. 4

СПЕЦЫЯЛЬНЫ РЭПАРТАЖ

АКЦЫЯ, ЯКАЯ ДОРЫЦЬ ЭМОЦЫ

У Гродне стартаваў «Марафон адзінства»

Унікальная па змесце і фармаце рэспубліканская грамадска-культурная акцыя ўпэўнена крочыць па горадзе над Нёманам. Тут разгарнулася звыш 20 лакаў, у ліку якіх цікавыя выстаўкі, знакавыя сустрэчы, канцэрты, выступленні ў працоўных калектывах. Новы фармат вельмі гарача вітаецца гараджанамі. А для мясцовых улад гэта своеасаблівы экзамен, да якога вельмі сур'ёзна ўсе рыхтаваліся.

Старшыня Гродзенскага гарвыканкама Андрэй ХМЕЛЬ падчас кароткага брыфінгу адзначыў, што горад вельмі доўга чакаў гэта свята, і вось дзень настай. «Наш горад — гэта жамчужына Беларусі, таму мы не маглі неяк не выдзеліцца, дзякуючы ўсім арганізатарам!» — падкрэсліў мэр. Ён таксама акцэнтаваў увагу на тым, што

жыццё ў горадзе мяняецца ў адпаведнасці з усёй краінай. «Усе мы памятаем, як пачыналася станаўленне суверэннай Беларусі, з якімі цяжкасцямі мы сутыкнуліся. Дзякуючы моцнаму лідару, вакол якога згуртаваўся народ, мы зрабілі крок далёка наперад. Гэта відавочна па развіцці прадпрыемстваў, сацыяльнай сферы, і сёння Гродна

ў многіх пазіцыях трымае лідарства. А гэта немагчыма без агульнай працы, адзінства нацыі», — выказаў меркаванне Андрэй Хмель. Таксама журналісты ведаліся і аб найбліжэйшых планах па будаўніцтве знакавых аб'ектаў і дарог. Праз тры гады Гродна адзначыць 900-гадовы юбілей, і будаўніцтва пашырыцца.

Незвычайна і яскрава пачаўся працоўны дзень на ААТ «Белкард». Тут у рамках «Марафону адзінства» сустрэкалі праект «Разам працуем, разам спяваем». Па словах **дырэктара прадпрыемства Андрэя ЯНАЧКІНА**, наўрад ці хто памятае, каб артысты выступалі ў цэху, сярод станкоў: «Гэта падзея аб'ядноўвае нас, працоўныя калектывы, прадпрыемствы, гарады, а ў цэлым — нашу любімую Беларусь».

СТАР. 4



Яшчэ больш цікавых навін па-беларуску — у нашым тэлеграм-канале @zviazdaby. Падпісвайцеся, чытайце, будзьце ў курсе!

ISSN 1990 — 763X



9 771990 763008

